

# અમેરિકામાં ભારતીય વિદ્યાર્થીઓની સંખ્યામાં ૧૫ ટકા ઘટાડો નોંધાયો

વોશિંગ્ટનઃ ટ્રમ્પ તંત્રના કડક ઈમિગ્રેશન નિયમોને કારણે અમેરિકન કોલેજોમાં ભારતીય વિદ્યાર્થીઓના પ્રવેશમાં ૨૦૨૫-૨૬માં ૧૫% ઘટાડો નોંધાયો છે. ૩.૬૩ લાખ ભારતીય વિદ્યાર્થીઓએ સ્થાનિક અર્થતંત્રમાં ઈજા. ૭૭ અબજનું યોગદાન આપ્યું હતું, જે હવે ઈંડ અબજ ઘટવાની ધારણા છે. ૨૦૨૬માં આંતરરાષ્ટ્રીય વિદ્યાર્થીઓની સંખ્યામાં ૧.૧ લાખનો ઘટાડો થયો છે. અમેરિકામાં ભારતીય વિદ્યાર્થીઓની સંખ્યામાં ૧૫ ટકા ઘટાડો નોંધાયો ૨૦૨૫-૨૬માં ૩.૬૩ લાખ ભારતીય વિદ્યાર્થી અમેરિકામાં



હતાભારતીય વિદ્યાર્થીઓએ  
ગયા વર્ષે સ્થાનિક અર્થતંત્રમાં  
૪૧.૭૭ અબજ ડોલરનું  
આપેલું પ્રદાન ત્રણ અબજ  
ડોલર ઘટશે ૨૦૨૬માં  
અમેરિકન યુનિ.માં ભણતા  
આંતરરાષ્ટ્રીય વિદ્યાર્થીઓમાં

૧.૧ લાખનો ઘટાડો  
નોંધાયોવોશિંગ્ટન : ટ્રમ્પ  
તંત્રએ ઈમિગ્રેશનના નિયમો  
વધુ આકરા બનાવતા  
અમેરિકન કોલેજોમાં  
એડમિશન લેતા ભારતીયોની  
સંખ્યા ૨૦૨૫-૨૬માં

અગાઉના વર્ષના સમાન સમયગાળાની તુલનાએ ૧૫ ટકા ઘટી છે, એમ અહેવાલમાં જણાવાયું છે. ૧,૧૦૦થી પણ વધુ સંસ્થાઓનું પ્રતિનિધિત્વ કરતાં કોમન એપના અહેવાલમાં દર્શાવાયું છે કે

૨૦૨૬-૨૭ના શૈક્ષણિક વર્ષમાં એડમિશન્સમાં વૃદ્ધ થઈ, પરંતુ માર્ચથી કુલ આંતરરાષ્ટ્રીય વિદ્યાર્થીઓની સંખ્યામાં દસ ટકા સુધીનો ઘટાડો થયો છે, જે અત્યાર સુધીનો સૌથી મોટો ઘટાડો છે. સ્વેચ્છિક સંગઠનના અહેવાલ મુજબ ભારતમાંથી થતી અરજીમાં ૧૫ ટકા ઘટાડો નોંધાયો છે, જે અમેરિકામાં આંતરરાષ્ટ્રીય વિદ્યાર્થીઓનો સૌથી મોટો સોર્સ માનવામાં આવે છે. અમેરિકામાં ભારતીય વિદ્યાર્થીઓ સૌથી મોટો સ્ત્રોત માનવામાં આવે છે. ૨૦૨૪-૨૫ના શૈક્ષણિક વર્ષ દરમિયાન ૩.૬લાખભારતીયવિદ્યાર્થીઓ

વિવિધ અભ્યાસક્રમમાં  
અભ્યાસ કરી રહ્યા  
હતા. અહેવાલ મુજબ ભારતીય  
વિદ્યાર્થીઓએ ૨૦૨૫-૨૬ના  
વસંતમાં શ્યાનિક અર્થતંત્રમાં  
૪૧.૭૭ અબજ ડોલરનું પ્રદાન  
આપ્યું હતું. આ આંકડો ઘટીને  
૨૦૨૬-૨૭માં ૩૮.૩૭  
અબજ ડોલર થઈ જાય તેમ  
માનવામાં આવે છે. આ પહેલા  
શિક્ષણવિદો ના સંગઠનના  
અહેવાલમાં જણાવાયું હતું કે  
આકાર વિજ્ઞાનિયમો અને  
અનિશ્ચિત નીતિના લીધે  
અમેરિકન કોલેજો અને  
યુનિવર્સિટીઓમાં ૨૦૨૬ની  
યુનિવર્સિટીઓમાં ભણત  
આંતરરાષ્ટ્રીય વિદ્યાર્થીઓમાં

૧. ૧ લાખનો ઘટાડો નોંધાયો હતો. નાફસા એ સોસાયેશન ઓફ ઈન્ટરનેશનલ એજ્યુકેટરસ એન્ડ રિસર્ચર્સ જેબી ઈન્ટરનેશનલના અહેવાલ મુજબ ૨૦૨૫-૨૬ના વસંતમાં આંતરરાષ્ટ્રીય વિદ્યાર્થીઓનું રજિસ્ટ્રેશન ૧૧.૬૯ લાખ હતું અને તે આ વર્ષે ઘટીને ૧૦.૫૭ લાખ થાય તેમ માનવામાં આવે છે. જુલાઈમાં અમેરિકન સરકારે સ્ટુડન્ટ અને વિઝિટીંગ વિઝાના સ્ટુડન્ટના સમયગાળાની પરંપરાને જ ખતમ કરના નવા નિયમ લાવી હતી અને તેની સાથે સ્ટુડન્ટ વિઝા પર ચાર વર્ષની ટોચમર્યાદા મૂકી દીધી હતી જે અભ્યાસક્રમ પૂરો

થવાનો સામાન્ય સમયગાળો મનાય છે. આ ઉપરાંત અમેરિકા હવે અમેરિકામાં સ્નાતક થયા પછી ઓપ્ટિકલ પ્રેક્ટિકલ ટ્રેનિંગ (ઓપીટી) પ્રોગ્રામ હેઠળ ભણવા માંગનારાઓ પર એક લાખ ડોલરની ફી લાદવા વિચારી રહ્યું છે. ઓપીટી વિદેશી વિદ્યાર્થીઓને અમેરિકામાં સ્ટુડન્ટ વિઝા પર પ્રવેશીને ૧૨ મહિના સુધી અને કેટલાક કિસ્સામાં ૨૪ મહિના સુધી કામ કરવાની છૂટ આપે છે. આ ઉપરાંત તે વિદ્યાર્થીઓને કંપનીઓ દ્વારા પ્રાયોજિત એય-૧બી વિઝા તરફ વળવાની તક પણ પૂરી પાડે છે.

# Gen Alphaનો ડિજિટલ બળવો: ઓસ્ટ્રેલિયામાં સોશિયલ મીડિયા બેન થયું તો નવો રસ્તો શોધી ઈન્ટરનેટ ગજવ્યો

ઓર્સ્ટ્રેલિયામાં ૧૬ વર્ષથી નીચેના બાળકો માટે સોશિયલ મીડિયા પર પ્રતિબંધ છતાં, ‘વીલ ઇક્સરક’ બાળકો નિયમોને ધોળીને પી ગયા છે. ૨૫ ઓગસ્ટના ‘ક્યુસ્ટોડિયો’ ના રિપોર્ટ મુજબ, બાળકો ફ્રંક કે ખોટી ઉંમર દર્શાવી ઇન્ટરાગ્રામ, ટિકટોક અને સ્નેપચેટ વાપરી રહ્યા છે. શરૂઆતમાં વપરાશ ઘટ્યો, પણ હવે ૧૦થી ૧૫ વર્ષના બાળકોમાં તે ફરી વધવા લાગ્યો છે, જે સરકારના હેતુને નિષ્ફળ બનાવી રહ્યો છે. ઓર્સ્ટ્રેલિયામાં ૧૬ વર્ષથી ઓછી ઉંમરના બાળકો માટે દુનિયાનો સૌથી સખત સોશિયલ મીડિયા બેન લાગુ કરવામાં આવ્યો હતો. સરકારનો હેતુ બાળકોને ઓનલાઈન બુલિંગ અને હાનિકારક અદ્દગોરિયમથી બચાવવાનો હતો. જોકે,



ઓસ્ટ્રેલિયાના જેન આલ્ફા(ધીલ હર્બરટ) બાળકોએ આ કડક નિયમોને કળાવી દીધા છે અને તેઓ કાયદાની પરવા કર્યા વગર અંતે સ્તપાત્રામ, ટિકટો અને જેનને પ્યેટ જેવા પ્લેટફોર્મ્સનો ઉપયોગ કરી રહ્યા છે. ૨૫ ઓગસ્ટના રોજ પેરેન્ટલ કંટ્રોલ સોફ્ટવેર કંપની 'ક્યુસ્ટોડિયો'ના રિપોર્ટમાં આ ચોંકાવનારી વિગતો સામે આવી છે. ઓસ્ટ્રેલિયામાં રિસેમ્બર મહિનાથી સોશિયલ મીડિયા પર બેન મકામમાં

આવ્યા બાદ શરૂઆતમાં બાળકોનો તેનો વપરાશ ઓછો થયો હતો. જોકે, નવા આંકડા દર્શાવે છે કે ૧૦થી ૧૫ વર્ષની વયજૂથના બાળકોમાં સોશિયલ મીડિયાનો ઉપયોગ ફરીથી બેન પહેલાં જેટલો જ વધી ગયો છે. ૧૩થી ૧૫ વર્ષના આશરે ૨૫.૮% બાળકો આજે પણ ટિકટોકનો ઉપયોગ કરી રહ્યા છે, જે પ્રતિબંધ મૂક્યા પહેલાના પ્રમાણ કરતાં માંડ ૧% જેટલો ઓછો છે. જ્યારે ૧૦થી ૧૨ વર્ષના બાળકોના કિસ્સામાં

તો આ ઘટાડો માત્ર ૦.૦૬% જેટલો નજીવો જ નોંધાયો છે. ‘મનીષ સિસોદિયા પર કોઈ આરોપ નથી લગાવ્યાં..’ કોર્ટમાં ઝૂંઝૂના દાવા સામે કેજરીવાલનો ઘટસ્ફોસાયબર સેફ્ટી નિષ્ણાતોનું માનવું છે કે, આ સોશિયલ મીડિયા એપ્સ વાપરવા માટે બાળકો ફ્રંદ્ર(વર્ચ્યુઅલ) પ્રાઈવેટ નેટવર્ક)નો ઉપયોગ કરી રહ્યા છે અથવા પ્રોફાઈલમાં પોતાની ખોટી ઉંમર દર્શાવી રહ્યા છે. આ ઉપરાંત, કાયદાકીય પ્રતિબંધમાંથી બહાર રખાયેલી મેસેજિંગ એપ વોટ્સએપનો ઉપયોગ પણ બાળકોમાં વધી રહ્યો છે. ઓસ્ટ્રેલિયન રિસર્ચર્સની ટીમે પણ પોતાના રિસર્ચમાં સ્પષ્ટ કર્યું છે કે સરકારના આ બેનને લીધે બાળકો સોશિયલ મીડિયાથી વાસ્તવમાં દૂર થયા હોય તેવા કોઈ નક્કર પુરાવા સામે આવ્યા નથી.

અમેરિકા જવાનું સપનું જોનારાને મોટો ઝટકો: વિઝા  
ઈન્ટરવ્યૂ પર અયોક્કસ મુદતની રોક, જાણો હવે શું



અમેરિકાના વિદેશ મંત્રાલયના પ્રવક્તાએ જણાવ્યું કે વિશ્વભરના તમામ અમેરિકન દૂતાવાસો અને વ લ િ ણ જ ય વ દૂતાવાસો (કોન્સુલેટ્સ) માં એક 'ગ્લોબલ ટ્રેનિંગ પ્રોગ્રામ' શરૂ કરવામાં આવ્યો છે. આ ખાસ તાલીમ કાર્યક્રમને કારણે વિજાપોર સેવાઓની એપોઇન્ટમેન્ટ શરૂઆતમાં ફેરફાર કરવામાં આવી રહ્યો છે. ડોનાલ્ડ ટ્રમ્પે દેશમાં ગેરકાયદેસર રીતે રહેતા લોકોને બહાર કાઢવા અને વિમિગ્રેશનના નિયમો વધુ સખત બનાવવા માટે એક મોટા પાયે અભિયાન હાથ ધર્યું છે. આ કડક કાર્યવાહી

અંતરંગત ઘણા લોકોના વિઝા અને  
ગ્રીન કાર્ડ રદ કરવામાં આવી રહ્યા  
છે તેમજ તેમની અરજીઓ પણ  
ફગાવી દેવામાં આવી રહ્યા  
છે.અરજીઓ ફગાવવા પણ  
લોકોના અંગત રાજકીય વિચારો  
અને ઈઝરાયલ-ગાઝા યુદ્ધ  
દરમિયાન પેલેસ્ટાઈનના  
સમર્થનમાં કરવામાં આવેલા  
પ્રદર્શનો જેવા કારણો પણ  
જવાબદાર છે. એક તરફ ટ્રમ્પ  
સરકાર આ તમામ કડક પગલાંને  
દેશની આંતરિક સુરક્ષા મજબૂત  
કરવા માટે જરૂરી ગણાવી રહી છે,  
તો બીજી તરફ જરૂરી આ કડક  
નીતિઓને કોર્ટમાં

પડકારવામાં આવી રહી છે. ‘મનીષ સિસોદિયા પર કોઈ આરોપ નથી લગાવ્યાં..’ કોર્ટમાં ઝેંના દાવા સામે કેજરીવાલનો ઘટસ્ફોં અમેરિકાના વિદેશ મંત્રાલયે આ ખાસ તાલીમ કેટલા સમય સુધી ચાલશે તે અંગે કોઈ ચોક્કસ સમયગાળો જણાવ્યો નથી. પરંતુ, મંત્રાલયે સ્પષ્ટ કર્યું છે કે આ ટ્રેનિંગનો મુખ્ય હેતુ દ્વૃતાવાસના અધિકારીઓને એવા અરજદારો ઓળખવામાં મદદ કરવાનો છે, જેઓ ભવિષ્યમાં અમેરિકામાં સરકારી સહાય કે સબસિડી પર નિર્ભર થઈ શકે છે. આ ઉપરાંત, વિશ્વભરના તમામ અમેરિકન દ્વૃતાવાસોમાં દરેક વિઝા અરજદારની એક્સરખી અને વધુ કડક તપાસ થાય તે સુનિશ્ચિત કરવા માટે પણ આ તાલીમ આપવામાં આવી રહી છે. અહેવાલો અનુસાર, જે ઈમિગ્રન્ટ વિઝા અરજદારોએ અમેરિકન દ્વૃતાવાસ અને વાણિજ્ય દ્વૃતાવાસમાં

પાકિસ્તાનના હોસ્પિટલમાં મોટો અગ્નિકાંડ: ACનું  
કોમ્પ્રેસર ફાટતાં ૧૫ નવજાત બાળકોના કરુણ મોત!



બહાર કાઢવાની કામગીરી હાથ ધરી હતી, આ સાથે જ કૂલિંગ ઓપરેશન પણ હાથ ધરવામાં આવ્યું હતું. આ દુર્ઘટનાને પગલે હોસ્પિટલની નજાત શિશુ અને મેટરનિટી સુવિધાઓમાં સુરક્ષા વ્યવસ્થાને લઈને ગંભીર સવાલો ઊભા થયા છે. રેસ્ક્યૂ ઓપરેશન સાથે જોડાયેલા સ્થિતિએ જણાવ્યું કે, ‘રાજધાની સ્થિત હોસ્પિટલની નર્સીમાં વહેલી સવારે એર-

કન્ડીશનરનું કમ્પ્રેસર ફાટાંતો આ આગ લાગી હતી. આગ પર કાબુ મેળવી લેવાયો છે અને ટીમ દ્વારા ઘટનાસ્થળે કૂંદિંગ ઓપરેશન ચલાવવામાં આવી રહ્યું છે. 'જિલ્લા તંત્રના જણાવ્યા મુજબ, સ્કૂઝર્વોં વોંડના ત્રીજા માળે લાગેલી આગમાં ૧૫ બાળકો ગંભીર રીતે દાગી થયાં હતાં.' મનોપ્રેક્ષક સોહિયા પર કોઈ અભીપ્રાય નથી લગાવ્યો.. ' કોર્ટમાં ઝંપના દાવા

સામે કેઝરીવાલનો ઘટરફીજિલ્લા  
તંત્રના જણાયા પ્રમાણે દુર્ઘટનાની  
જાણ થતાં જ બચાવ ટીમ  
તાત્કાલિક ઘટનાસ્થળે પહોંચી ગઈ  
હતી. આ બચાવ કામગીરીમાં  
ફાયર બ્રિગેડની છ ગાડીઓ અને  
ચાર એમ્બ્યુલન્સ સામેલ હતી. આ  
ઘટનાની તપાસ માટે એડિશનલ  
પેથુલોજીકલિન્વેસ્ટિગેશન ઓફિસર  
એકે તપાસ સમિતિની રચના  
કરવામાં આવી છે.

## મોહન ભાગવતના અમેરિકાના પ્રવાસને લઈને વિવાદ, ન્યૂયોર્કના મેયર જોહરાન મામદાનીનો વિરોધ!



અંદાજે ૫,૦૦૦ ભારતીય પ્રવાસીઓને સંબોધિત કરવાનું છે. જોકે, આ આયોજનને લઈને અમેરિકાના રાજકીય અને સામાજિક વર્તુળોમાં ભારે વિરોધો વાંધો મળી રહ્યો છે. ન્યૂ યૉર્ક સિટીના પ્રથમ ભારતીય અમેરિકન મેયર જોહરન મામદાનીએ આ રેલી સામે સખત વાંધો વ્યક્ત કર્યો છે. એક પત્રકાર પરિષદ દરમિયાન કાર્યક્રમ રદ કરવા અંગે પૂછાયેલા સવાલના જવાબમાં તેમણે સ્પષ્ટ કર્યું કે, તેઓ આ પ્રકારની રેલીનું સપર્થન કરતા નથી. પરંતુ કોઈ પાનગર

કાર્યકર્મને રદ કરવાનો અધિકાર  
સિદ્ધિ તંત્ર પાસે છે કે કેમ તે અંગે  
તેઓ સ્પષ્ટ નથી. મેયર  
મામદાનીએ વધુમાં જણાવ્યું હતું  
કે, ભારત અરેબીયલુવાલી સમાજ  
અને ધર્મનિરપેક્ષ પ્રજાસત્તાક દેશ  
છે, જે દરેક નાગરિકની  
ભાગીદારીમાં વિશ્વાસ રાખે છે.  
કોઈપણ દેશમાં બહિષ્કાર અને  
ભેદભાવ પર આધારિત  
વિચારધારાનો ઉદ્ભવ  
ચિંતાજનક છે અને તેઓ એક  
ભારતીય-અમેરિકન તથા  
ન્યૂયોર્કના મેયર તરીકે આવી  
વિચારધારાનો સખત વિરોધ કરે

છે. ‘મનીષ સિસોદિયા પર કોઈ આરોપ નથી લગાવ્યા..’ કોર્ટમાં ઝેંના દાવા સામે કેજરીવાલનો ઘટસ્ફો આ કાર્યક્રમનો વિરોધ માત્ર રાજકીય ક્ષેત્ર પૂરતો સીમિત નથી રહ્યો. ‘હિન્દુઝ કોર હુમન રાઈટ્સ’, ‘ઈન્ડિયન અમેરિકન મુસ્લિમ કાઉન્સિલ’ અને ‘ઈન્ટરફેથ સેન્ટર ઓફ ન્યૂયોર્ક’ જેવા અગ્રણી સંગઠનોએ ન્યૂયોર્ક સિટી હોલની બહાર વિરોધ પ્રદર્શન કર્યા હતા. આ નાગરિક અધિકાર જૂથોએ મેડિસન સ્ક્વેર ગાર્ડન પ્રશાસન પાસે આ આયોજનને તાત્કાલિક રદ કરવાની માંગ કરી છે. બીજી તરફ, આ કાર્યક્રમના આયોજક ‘અહેડ કોમ’ (છરીફ્ફ હોદે) દ્વારા સોશિયલ મીડિયા પર સ્પષ્ટતા કરવામાં આવી છે કે ‘યુનિવર્સલ વનનેસ’ કાર્યક્રમનો મુખ્ય ઉદ્દેશ સમગ્ર વિશ્વને એકતાના સૂત્રમાં બાંધવાનો છે. સંઘ પ્રમુખના આ પ્રવાસ ઈજીજના ૧૦૦ વર્ષ પૂરા થવાના

## તંત્રી સ્થાનેથી..

## ભ્રષ્ટાચારની ગાડી

અમારા મિત્ર મુકેશભાઈનો દિકરો નરેન્દ્ર જે સ્કૂલમાં ભણતો હતો તે સ્કૂલમાં બધા બાળકોના ફોટા પાડવાના હતા. આચાર્ય ફોટોગ્રાફરને બોલાવ્યો અને પૂછ્યું કે સ્કૂલમાં બધાં બાળકોના ફોટા પાડવાના કેટલા રૂપિયા થશે?

ફોટોગ્રાફર કહે એક ફોટાના ૨૦ રૂપિયા.

આચાર્ય કહે અમારી સ્કૂલમાં ૧૫૦૦ બાળકો છે ૧૦ રૂપિયા બહું થઈ ગયા ૧૦ રૂપિયા રાખીએ અને સોદો ૧૦ રૂપિયામાં ફાઈનલ થઈ ગયો. આચાર્ય બધા વર્ગ શિક્ષકોને બોલાવીને કહ્યું કે બધા બાળકોને કહી દો કે કાલે ફોટો માટે ૩૦...૩૦.રૂપિયા લઈને આવે.

શિક્ષક કલાસમાં જઈને કહે કાલે બધાને ફોટા માટે ઘરેથી ૫૦...૫૦..રૂપિયા લઈને આવવાનું છે.

નરેન્દ્રે પણ ઘરે જઈને કહ્યું, મમ્મી કાલે અમારી સ્કૂલમાં ગ્રૂપ ફોટો પડાવવાનો છે તો કાલે મારે ૧૦૦ રૂપિયા સ્કૂલમાં મંગાવ્યા છે તો લઈ જવાના છે.

રાહુલની મમ્મી કહે આ લોકોએ લુંટ કરવાનું ચાલુ કર્યું છે આપણા પૈસે જલસા કરશે. ઊભો રહે ઘડીક તારા પપ્પા પાસેથી લઈને આવું છું.

એ સાંભળી છો આપણા નરેન્દ્રની સ્કૂલમાં ફોટા માટે ૨૦૦ રૂપિયા મંગાવ્યા છે! બોલો હવે, આ દેશમાંથી ભ્રષ્ટાચાર કેવી રીતે બંધ થાય?

## સામાન્ય લોકોના વાહનો બખડી ગયા બાદ સરકાર સફાળી જાગી, હવે ઈ૨૦ પેટ્રોલના નિયમો કડક કરવાની તૈયારી!

ઈ૨૦ ઈંધણથી વાહનોને થતા નુકસાનની ફરિયાદોને પગલે કેન્દ્ર સરકારે મહત્ત્વનો નિર્ણય લીધો છે. હવે ઈથેનોલના પ્રમાણ સાથે ઈંધણની ગુણવત્તા પર પણ કડક નિયંત્રણો લાગુ પડશે. ઓટો મોબાઈલ કંપનીઓની ચિંતા બાદ, ટ્રેન્જી દ્વારા ક્લોરાઈડની ઉંસ મર્યાદા ફરજિયાત બનાવાશે. આ કડક નિયમોથી દેશભરના વાહન ચાલકોને માઈલેજ અને એન્જિન સંબંધિત સમસ્યાઓમાંથી રાહત મળશે.દેશમાં ઈ૨૦ (ઈથેનોલ બ્લેન્ડેડ) બળતણ અંગે ચાલી રહેલી ચર્ચા અને વાહનચાલકોની ફરિયાદો વચ્ચે કેન્દ્ર સરકારે એક મહત્ત્વપૂર્ણ નિર્ણય લેવાની તૈયારી કરી લીધી છે. વાહનચાલકો સતત ફરિયાદ કરી રહ્યા હતા કે આ ઈંધણના ઉપયોગથી વાહનોનું માઈલેજ ઘટી રહ્યું છે અને એન્જિનના



પાટર્સ બગડી રહ્યા છે. આ તમામ બાબતોને ધ્યાનમાં રાખીને સરકાર હવે માત્ર ઈથેનોલનું પ્રમાણ નક્કી કરવા પૂરતી સીમિત નહીં રહે, પરંતુ ઈંધણની ગુણવત્તા પર પણ કડક નિયંત્રણો લાગુ કરવા જઈ રહી છે.તાજેતરમાં પેટ્રોલના સેમ્પલમાં ઉંસ કરતાં વધુ ક્લોરાઈડ અને વધુ પડતો ભેજ હોવાનું સામે આવ્યું હતું, જેના કારણે ઓટોમોબાઈલ કંપનીઓએ વાહનોના પાટર્સ ખરાબ થવા અંગે ગંભીર ચિંતા વ્યક્ત કરી હતી. વાહન ઉત્પાદકોનું કહેવું છે કે આવા દૂષિત ઈંધણને કારણે

કરવા જઈ રહી છે. હાલના નિયમો મુજબ ઈ૨૦ ઈંધણમાં ક્લોરાઈડનું પ્રમાણ ૩ સ્થી ઓછું હોવું જોઈએ, જે અત્યાર સુધી મરજિયાત (સ્વૈચ્છિક) ધોરણ હતું. પરંતુ હવે બ્યુરો ઓફ ઈન્ડિયન સ્ટેન્ડર્ડ્સ (બિંજી) આ લિમિટને તમામ સપ્લાયર્સ માટે કાયદાકીય રીતે ફરજિયાત બનાવવા પર કામ કરી રહ્યું છે.પેટ્રોલ પંપ પર મળશે સ્વચ્છ ઈંધણસરકારનો મુખ્ય ઉદ્દેશ્ય એ છે કે ૨૦% ઈથેનોલ બ્લેન્ડિંગનો ટાર્ગેટ પૂરો કર્યા બાદ હવે સામાન્ય જનતા સુધી ઉચ્ચ ગુણવત્તાવાળું અને ભેગસેળ વગરનું ક્લીન ફ્યુઅલ પહોંચે. આ કડક નિયમો લાગુ થવાથી પેટ્રોલ પંપ પર પહોંચતા ઈંધણમાં દૂષિત તત્ત્વો પર સીધો કાબૂ મેળવી શકાશે, જેનાથી દેશભરના વાહનચાલકોને માઈલેજ અને એન્જિન સંબંધિત સમસ્યાઓમાંથી રાહત મળશે.

# મોદી કેબિનેટમાં મોટા ફેરબદલની તૈયારી: ૧૨ નવા મંત્રીઓની થશે એન્ટ્રી? જાણો કોનું પત્તું કપાશે!

ભાજપ દ્વારા નવી રાષ્ટ્રીય ટીમની જાહેરાત બાદ હવે મોદી કેબિનેટમાં ફેરબદલની ચર્ચાઓએ જોર પકડ્યું છે. હાલ દ્દ ભંત્રીઓ કાર્યરત છે, જ્યારે ૮૧ની બંધારણીય મર્યાદા છે, એટલે ૧૨ નવા મંત્રીઓ માટે જગ્યા ઉપલબ્ધ છે. ‘વન પર્સન, વન પોસ્ટ’ ફોર્મ્યુલા હેઠળ પિયૂષ ગોયલ, હર્ષ મલ્હોત્રા, પંકજ ચૌધરી જેવા નેતાઓની ભૂમિકા બદલાઈ શકે છે. પ્રાદેશિક સંતુલન અને સહયોગી પક્ષોને સ્થાન મળશે.મોદી કેબિનેટમાં મોટા ફેરબદલની તૈયારી: ૧૨ નવા મંત્રીઓની થશે એન્ટ્રી? જાણો કોનું પત્તું કપાશેભારતીય જનતા પાર્ટી(ભૂત) દ્વારા નવી રાષ્ટ્રીય ટીમની જાહેરાત કરવામાં આવ્યા બાદ હવે દેશના રાજકીય વર્તુળોમાં મોદી કેબિનેટમાં સંભવિત ફેરબદલની ચર્ચાઓએ જોર પકડ્યું છે. ભાજપ સંગઠનમાં કરવામાં



આવેલા મોટા વહીવટી ફેરફારો બાદ હવે આગામી કમ કેન્દ્ર સરકારનો હોવાની અટકળો વહેતી થઈ છેકેન્દ્રીય મંત્રી પરિષદની હાલની સ્થિતિ અને બંધારણીય મર્યાદાઓ પર નજર કરીએ તો, વર્તમાન સમયમાં કેન્દ્ર સરકારમાં કુલ દ્દ ભંત્રીઓ કાર્યરત છે. નિયમ અને બંધારણીય મર્યાદા અનુસાર કેન્દ્રીય મંત્રીમંડળમાં મહત્તમ ૮૧ મંત્રીઓનો સમાવેશ કરી શકાય છે. આ ગણતરી મુજબ કેન્દ્ર સરકાર પાસે હજુ પણ ૧૨ નવા મંત્રીઓનો સમાવેશ કરવાની જગ્યા ઉપલબ્ધ છે. આ આંકડો જ મંત્રીમંડળમાં વિસ્તાર અને

વિસ્તારિત ફેરબદલની શક્યતાઓને વેગ આપી રહ્યો છે. જોકે, આ અંગે હજુ સુધી કોઈ પણ પ્રકારની સત્તાવાર જાહેરાત કરવામાં આવી નથી.ભાજપની નવી રાષ્ટ્રીય ટીમમાં પિયૂષ ગોયલ, સ્મૃતિ ઈરાની અને અનુરાગ ઠાકુર જેવા વરિષ્ઠ અને પ્રભાવશાળી ચેહરાઓને સંગઠનમાં મહત્ત્વની જવાબદારીઓ સોંપવામાં આવી છે. આ ઉપરાંત કેન્દ્રીય મંત્રી હર્ષ મલ્હોત્રાને દિલ્હી ભાજપના પ્રમુખ અને પંકજ ચૌધરીને ઉત્તર પ્રદેશ ભાજપના પ્રમુખ તરીકે નિયુક્ત કરવામાં આવ્યા છે. સંગઠનમાં આ નવી

જવાબદારીઓ મળ્યા બાદ ભાજપના અગત્યના સિદ્ધાંત ‘વન પર્સન, વન પોસ્ટ’(એક વ્યક્તિ, એક પદ)ની ફોર્મ્યુલા અંગે ચર્ચા જાગી છે. જો આ ફોર્મ્યુલાનો અમલ કડક રીતે કરવામાં આવશે, તો સંગઠન અને સરકાર વચ્ચે સંતુલન જાળવવા માટે કેટલાક મંત્રીઓની કેન્દ્ર સરકારમાંથી છુટ્ટી થઈ શકે છેઅથવા તેમની ભૂમિકા બદલાઈ શકે છે.આ સંભવિત ફેરબદલમાં સૌથી વધુ ચર્ચા કેન્દ્રીય વાણિજ્ય અને ઉદ્યોગ મંત્રી પિયૂષ ગોયલની થઈ રહી છે. તેમને પક્ષના ૨૧૪ ટુ િય બજાનચી(કોષાધ્યક્ષ)ની મહત્ત્વપૂર્ણ જવાબદારી સોંપાઈ છે. ‘વન પર્સન, વન પોસ્ટ’ની નીતિને કારણે તેઓ મંત્રીપદ ચાલુ રાખશે કે પૂર્ણપણે સંગઠનની કામગીરીમાં જોડાશે તે બાબતે સવાલો ઊભા થયા

સુરતીઓ સ્વભાવગત ગાળ બહુ બોલે, એ તો જગ જાહેર છે. લોકો મજાકમાં એવું પણ કહે છે કે - ગાંધીજી સુરતથી ભાગી ગયેલા અને પછી સુરતની મુલાકાતે બહુ ઓછા આવતા, કારણ કે સુરતીઓની આ મીઠી ગાળવાળી ભાષાથી કંટાળી ગયેલા! હાહાહા! આ વાતમાં તથ્ય ભલે ન હોય, પણ સુરતની રમૂજ તો આ જ છે.

બહારના લોકો ડિક્શનરીમાં સારા શબ્દો શોધે, સુરતી ડિક્શનરીમાં ગાળના ટોન શોધે. એક જ ગાળના પચાસ અર્થ. સવારે ચા પીતા બોલાય તો અર્થ થાય - ગુડ મોર્નિંગ. બપોરે ધંધામાં બોલાય તો ટેન્શન, રાત્રે મિત્રો સાથે બોલાય તો પાર્ટી.

ખજુરાહોના પથ્થરો બોલતા નથી, સુરતના રસ્તા બોલે છે. રિક્ષાવાળો ગાળ બોલે, સામેવાળો હસે. એ

# હોટલમાં ફી વાઈ-ફાઈ સામે માઈક્રોસોફ્ટની પણ ચેતવણી

માઈક્રોસોફ્ટે ચેતવણી આપી છે કે, રશિયન હેક્સ હોટેલના ફી વાઈ-ફાઈ નેટવર્ક્સને નિશાન બનાવી રહ્યા છે. તેઓ યુઝર્સના પાસવર્ડ અને સંવેદનશીલ ડેટા ચોરીને ડિવાઈસમાં માલવેર ઈન્જેક્ટ કરી શકે છે. ખાસ કરીને બિઝનેસ ટ્રાવેલર્સના કોર્પોરેટ એકાઉન્ટ્સ જોખમમાં છે. નેટબેંકિંગ કે ઓનલાઈન શોપિંગ કરતી વખતે મફત વાઈ-ફાઈનો ઉપયોગ ટાળી, પોતાના ડેટા પ્લાનનો ઉપયોગ કરવો સુરક્ષિત છે.આપણા દેશમાં મોબાઈલ ઈન્ટરનેટ ડેટા અત્યંત સસ્તો થઈ ગયો હોવા છતાં આપણે સૌ મફત વાઈ-ફાઈ કનેક્શન મળતું હોય તો તેનો લાભ લેવાની લાલચ જતી કરી શકતા નથી.



નાની મોટી બધુ હોટેલ્સ પણ તેનાં વિવિધ ફીચર્સ અને એમેનિટિઝના લિસ્ટમાં અચૂકપણે ફી વાઈ-ફાઈનો ઉલ્લેખ કરતી હોય છે. આપણે હોટેલ બુક કરતી વખતે કદાચ તેના તરફ બહુ ધ્યાન ન આપીએ પરંતુ ચેક-ઇન સમયે રિસેપ્શન પરહોટેલનો ફી વાઈ-ફાઈ પાસવર્ડ અચૂકપણે પૂછી લઈએ છીએ!વાસ્તવમાં કોઈ પણ જગ્યાએ ફી વાઈ-ફાઈનો ઉપયોગ સલામત

હસવું એ જ આપણી સંસ્કૃતિ.

પણ હવે પવિત્ર સાવન માસ ચાલે છે. આ મહિનામાં ગાળ બોલાય? આભડછેટ લાગે! તો શું સુરતીએ હવે સંસ્કૃતના શ્લોક બોલવા - ×હે ભ્રાત: શ્રીમન, તવ દર્શનં કુત્ર અભવત?× આ બોલીને કોઈ સુરતીને બોલાવો, તે ભાગી જશે.

સુરતી શ્લોક નહીં બોલે, સુરતી ગાળને જ શ્લોક બનાવી દેશે. ×અરે મારા શિવના બકા, જરા જળ તો ચઢાવવા દે!× આમાં ભક્તિ છે.


અસલ વાત - ગાળ શબ્દમાં નથી, નિયતમાં છે. નિયત સાફ તો ગાળ પણ આશીર્વાદ લાગે. એટલે આ શ્રાવણમાં હું કહીશ - ગાળને પવિત્ર કરો. તો એ ગાળ નહી, સુરતી સરસ્વતીનો શ્લોક જ છે!અંતે, શી ખબર!? પ્રાચીન ભારતીય સંસ્કૃતિમાં અપશબ્દોનો ઇતિહાસ અર્થાત ગાળપુરાણ કેવો હશે!?હાહાહા .

★લેખક:સુનીલ રાજેન્દ્ર બર્મન (સંત સુરા)

પ્રયાસ કરે છે તેમ જ આપણા ડિવાઈસમાં માલવેર પણ ઈન્જેક્ટ થઈ શકે છે. માઈક્રોસોફ્ટ કંપનીના કહેવા અનુસાર અમુક ચોક્કસ હેક્સ ગ્રૂપ ખાસ કરીને બિઝનેસ ટ્રાવેલર્સને ટાર્ગેટ કરીને તેમના કોર્પોરેટ એકાઉન્ટ્સનો ડેટા ચોરવાનો પ્રયાસ કરે છે.જોકે આનો અર્થ એ નથી આપણા જેવા વ્યક્તિગત યૂઝર્સ સામે જોખમ ઓછું છે.નેટબેંકિંગ કે ઓનલાઈન શોપિંગ પછી પેમેન્ટ સમયે ફી વાઈ-ફાઈનો ઉપયોગ બિલકુલ હિતાવહ નથી. ખરેખર તો તમારા ફોનમાં તમે ખરીદેલો ડેટા પ્લાન રોમિંગ સમયે થોડો મોંઘો પડે તો પણ ફી વાઈ-ફાઈ નેટવર્કનો ઉપયોગ ટાળવામાં જ સલામતી છે.



**ન્યૂઝ ઓફ ગાંધીનગર**  
**દૈનિક સાહિત્ય સરિતા-**  
**આયોજક : પ્રદીપ રાવલ**



**NOGSS NO: 407**

વિષય : શ્રાવણ મનના ભારને? શિવના ચરણોમાં મુકવાનો સમય  
શીર્ષક : સત્કર્મોને શિવ સદા રક્ષતા  
પ્રકાર:પદ્ય શબ્દો :૧૪૦

શ્રાવણ મહિનો વરસનો સૌથી પવિત્ર મહિનો છે આજ, મારો ભૂતનાથ દરેકનાં સત્કર્મો સદા રક્ષતો તાંડવ કરતો નટરાજ.

ઉપવાસ અને પ્રભુ ભક્તિ માં લીન થવાનો આ શ્રાવણિયો માસ, ચાલો ફેલાવીએ શિવ ધામ રૂપી દુનિયામાં દાનપુણ્ય અને સત્કર્મો ની સુવાસ.

જીવન છે પ્રપંચ, છળકપટ અને કાવાદાવા નો મોટો વિસ્તાર, શિવજીનું ત્રિનેત્ર ખુલે અને ભસ્મ કરે તેમ જલાવીએ આપણે આપણાં કુકર્મો ની ભરમાર.

ભોળાનાથ ને ચરણે શ્રદ્ધાથી સદા નમાવીયે આપણાં શીશ, પ્રેમ ની સરવાણી વહે અને હંમેશ મળ્યાં કરે શંકર શંભુ નાં શુભાશીશ.

શ્રાવણ માં અર્પણ કર તારી તકલીફો અને મુશ્કેલીઓ હર હાલ કેમ કે છે ભોળા નો એ ભગવાન, ને તું બીલીપત્ર અને દૂધ નાં અભિષેક આપ પ્રભુ ને બહુમાન.

ઓ "મનસ" તું શાને રાખે દિલ પર કોઈ ભાર અને રહે આકુળ

વ્યાકુળ મનમાં રાખી કોઈ અશુભ વિચાર ? માત્ર શ્રાવણ જ શું કર આયખું નીલકંઠની શરણમાં પૂરું પસાર, રાખી આસ્થા સંપૂર્ણ અને અપરંપાર.

મનન શાહ, "મનસ"

અમદાવાદ

★★★★★★

દ્રષ્ટાન્ત્ર દ્ર : ૧૬૧

વિષય : શ્રાવણ.. મનના ભારને શિવનાં ચરણોમાં મૂકવાનો સમય  
શીર્ષક : દિલમાં તો લાગી છે હ્લાય...

પ્રકાર : અછાંદસ કાવ્ય શબ્દો : ૮૮

શ્રાવણના સરવરિયાએ પાડ્યો છે સાદ,  
મનનો ભાર હળવો કર ઓ મારા દીનાનાથ!  
આંખા ડાળે કોયલ બોલી કરે થોડી ફરિયાદ,  
આભે વિજલડી અને નયને નીંદર નહીં!  
દિલમાં તો લાગી છે હ્લાય.

હે શ્રાવણ, તું માસ છે પર્વનો  
માટે લાગે તું વ્હાલો છે સર્વનો  
"દયા કરી, કષ્ટ કાપી ચરણોમાં દેજે સ્થાન"  
આવો ને અરજ સ્વીકારો ભગવન્  
દિલમાં તો લાગી છે હ્લાય.

આકાશે મેઘ ઘટા ધનધોર થાય,  
ઠંડા મીઠા વાયરા પણ વાય !  
આવકારે સૌ પશુપંખીઓ,  
અધરે ગીત મધુરો ગાય!  
હેયું હરખે ને કરે છબછબિયાં, પણ  
દિલમાં તો લાગી છે હ્લાય.

ગ્રીષ્મા પંડ્યા (અમદાવાદ)

★★★★★★

NOG SSNO:153

વિષય:"શ્રાવણ: મન નાં ભાર ને શિવ નાં ચરણોમાં મૂકવાનો સમય"  
શીર્ષક:"હર હર મહાદેવ

પ્રકાર:અછાંદસ કાવ્ય

હર હર મહાદેવ.....

જીવ છે,

ત્યાં સુધી મારાં દિલમાં સદા શિવ છે.

જ્યાં સુધી મારાંમાં કાંઈક ક્ષતિ છે,

ત્યાં સુધી મારી ભૂલ સુધારનાર પાર્વતી છે.

જ્યાં સુધી મારાં ઘરમાં વાસ આનંદ નો છે,

ત્યાં સુધી મારાં ઘરમાં શ્વાસ ગજાનંદનો છે.

જ્યાં સુધી મારાં ઘરમાં હર્ષ છે,ત્યાં સુધી મારાં ઘરમાં મહાદેવ

ના ગળા માં સર્પ છે. જ્યાં મારા મનમાં ખોટું કર્યાનો ડંખ છે,  
ત્યાં મને જગાડનાર શિવનો શંખ છે.  
જ્યાં સુધી મારુ ઘર જાણે શ્રાવણ છે ત્યાં સુધી મન નાં ભાર ને શિવ નાં ચરણોમાં મૂકવાનો સમય છે.  
જ્યાં સુધી મારાં ઘર માં ડમરુ નો નાદ છે, ત્યાં સુધી હર હર મહાદેવ નો સાદ છે.

જીતેન્દ્ર શાહ"સુકાન્ત" (અમદાવાદ)

★★★★★★

NOG SS NO: 223

વિષય: શ્રાવણ મનના ભારને શિવના ચરણે મૂકવાનો સમય

શીર્ષક: દેવાધિદેવ મહાદેવ નમોનમ:

પ્રકાર:પદ્ય

શબ્દ સંખ્યા:૧૫૫

શ્રાવણ માસે આકાશે વર્ષા હૃદયે શિવભક્તિ શિવ નમોનમ:  
આધિ વ્યાધિ ઉપાધી મનભાર હરનાર દેવાધિદેવ મહાદેવ નમોનમ:

અનંત અખંડ અનાદિ સનાતન દેવોના દેવ મહાદેવ નમોનમ:  
બિલ્વપત્ર જળાભિષેક દૂધાભિષેક રૂદ્રાભિષેક અર્પીએ મહાદેવ નમોનમ:

નામરૂપ સંસારે સર્વ નિર્ણાયક કાળ પણ મહાકાલેશ્વર નમોનમ:  
સતી ઉત્તરપે તપ્યા પ્રગટ્યા પાર્વતી શિવપાર્વતી નમોનમ:

શિવ પરિવારે દેવસેનાપતિ કાર્તિકેય પ્રથમ પૂજ્ય દેવ ગણેશ નમોનમ:  
કેલાસે નાગ મયૂર નંદી ભૂતગણ રહે પ્રેમે કેલાસપતિ નમોનમ:

ડમરૂનાદે પ્રગટાવતા ગીત સંગીત કલા નાટક નટરાજ નમોનમ:  
આપો અમને શબ્દબ્રહ્મ શ્રદ્ધાવિશ્વાસરૂપ શિવપાર્વતી નમોનમ:

દક્ષ પ્રજાપતિ દક્ષેશ દક્ષીની દક્ષા પામ્યા પરમગતિ મહાદેવ નમોનમ:  
ચિત્તચૈતન્ય ચિત્તીશક્તિ પરમેશ્વરી સહ પરમપિતા નમોનમ:

લખચોરાશીમાં વીજળીના ચમકારે જીવ બને શિવ ઐ નમોનમ:  
દ્વેત સંસારે અદ્વેત શાશ્વતી સનાતન શિવ નમોનમ:

-દેવેન્દ્ર આચાર્ય (અમદાવાદ)

★★★★★★

NOG SS NO:168

વિષય : શ્રવણ "મનના ભારને શિવ નાં ચરણોમાં મુકવાનો સમય"  
શીર્ષક: શિવત્વ

પ્રકાર: પદ્ય શબ્દ: ૮૬

શ્રાવણ માસ શિવને આપણે સમર્પિત થઈએ.  
શિવત્વમાં ભળી જઈને, શિવમાં સદા લીન રહીએ

મૂળ મંત્ર પવિત્રતાનો હોય, પવિત્રતાને સમજીએ,  
રોજ મનાવી શું શ્રાવણ માસને, શિવત્વને સમજીને.

?આહાર વિહાર કર્મથી શુદ્ધ બનીને શુદ્ધતાને પામીશું,  
અર્પણ કરીશું પવિત્રતાને, પવિત્ર અન્નને આરોગી શું.

શિવની લીલા અપરંપાર હોય કાયદામાં અમે રહીશું,  
શિવ નિરાકાર પરમ પિતા પરમાત્મા ને નમન કરીશું.

યાદ કરીશું હર ઘડી શિવત્વ માં અમે રમણ કરીશું,  
કર્મ એવાં કોઈ અમે નહીં કરીએ ,જે સજા ખાવી પડે

શ્રાવણ માસ શિવને આપણે સમર્પિત થઈએ.  
શિવત્વમાં ભળી જઈને શિવમાં સદા લીન રહીએ.

બી કે ડો કનૈયાલાલ માલી "ઉત્સવ" (અમદાવાદ)  
ઈન્ટરનેશનલ આધ્યાત્મિક લેખક

★★★★★★

NOG SS NO : 334

વિષય :-"શ્રાવણ-મનના ભારને શિવના ચરણોમાં મૂકવાનો સમય"

શીર્ષક :- શિવોહમ્ શિવોહમ્

પ્રકાર. :-પદ્ય શબ્દો :- ૮૫

ત્રિકાળમાં ગુંજે એક જ નામ, શિવોહમ્ શિવોહમ્,  
શાંતિનું છે આ જગતનું ધામ, શિવોહમ્ શિવોહમ્.

નૂર છે એ ચેતનાનું કામ,શિવોહમ્ શિવોહમ્,  
અહમ્ બ્રહ્મસ્મિદ્ધમાં મળે આરામ, શિવોહમ્ શિવોહમ્.

ભસ્મ રમાડીને પણ નૂરે તમામ, શિવોહમ્ શિવોહમ્,  
શ્રાવણ માસમાં પવિત્ર નામ,શિવોહમ્ શિવોહમ્.

તાંડવમાં છે સર્જનનો પયગામ, શિવોહમ્ શિવોહમ્,  
કેલાસ પર બિરાજે યોગીનું ધામ, શિવોહમ્ શિવોહમ્.

તું-હુંનો ભેદ ભૂંસી દે તમામ, શિવોહમ્ શિવોહમ્,  
કણ-કણમાં વસે છે શિવનું નામ, શિવોહમ્ શિવોહમ્.

ડમરુના નાદમાં છે જ્ઞાનનો જામ, શિવોહમ્ શિવોહમ્,  
મોક્ષનું છે એક જ ઈનામ, શિવોહમ્ શિવોહમ્.

"સ્નેહદીપ" કહે રાખ હેયે હામ, શિવોહમ્ શિવોહમ્,  
બદી-કેદાર અદકેરું ધામ, શિવોહમ્ શિવોહમ્.  
મહેશ રાઠોડ 'સ્નેહદીપ' (અમદાવાદ)

# વિદ્યા ભારતી ઉચ્ચ શિક્ષા સંસ્થાન, ગુજરાત પ્રાંત ‘પ્રેરિત શિક્ષક, સશક્ત રાષ્ટ્ર’ વિષયક દ્વિ-દિવસીય ક્ષેત્રીય અધ્યાપક કાર્યશાળા યોજાઈ



વિદ્યા ભારતી ઉચ્ચ શિક્ષા સંસ્થાન, ગુજરાત પ્રાંત તથા શ્રી મહાવીર વિદ્યામંદિર ટ્રસ્ટ, સુરતના સંયુક્ત ઉપક્રમે ‘પ્રેરિત શિક્ષક, સશક્ત રાષ્ટ્ર’ વિષયક દ્વિ-દિવસીય ક્ષેત્રીય અધ્યાપક કાર્યશાળાનું સફળતાપૂર્વક આયોજન અને સમાપન કરવામાં આવ્યું. ગુજરાત, રાજસ્થાન અને મહારાષ્ટ્રમાંથી શિક્ષણક્ષેત્ર સાથે સંકળાયેલા અધ્યાપકો અને શિક્ષણવિદોએ કાર્યશાળામાં ઉત્સાહપૂર્વક ભાગ લીધો હતો. કાર્યશાળાનો મુખ્ય ઉદ્દેશ શિક્ષકોમાં રાષ્ટ્રીય દૃષ્ટિકોણ વિકસાવવો તેમજ વર્તમાન શિક્ષણવ્યવસ્થાને ભારતીય જ્ઞાન પરંપરા, રાષ્ટ્રીય શિક્ષણ નીતિ-૨૦૨૦ અને આધુનિક શૈક્ષણિક અભિગમ સાથે જોડવાનો હતો.

કાર્યશાળાના ઉદ્ઘાટન સત્રમાં વીર નર્મદ દક્ષિણ ગુજરાત

યુનિવર્સિટીના કુલપતિ તથા કાર્યક્રમ અધ્યક્ષ ડૉ. કિશોરસિંહ ચાવડા, પી. પી. સવાણી યુનિવર્સિટીના પ્રોવોસ્ટ તથા મુખ્ય અતિથિ ડૉ. પરાગ સાંઘાણી, સાર્વજનિક યુનિવર્સિટીના પ્રોવોસ્ટ પ્રો.ડૉ.કિરણ પંડ્યા તથા વિદ્યા ભારતી ઉચ્ચ શિક્ષા સંસ્થાનના સંગઠન મંત્રી શ્રી કે. એન. રઘુનંદનજી ઉપસ્થિત રહ્યાં હતા. સત્ર દરમિયાન વિદ્યા ભારતી ઉચ્ચ શિક્ષા સંસ્થાન, ગુજરાત પ્રાંતના અધ્યક્ષ ડૉ. રાજેશ વ્યાસ દ્વારા પ્રાસંગિક ઉદ્બોધન કરવામાં આવ્યું હતું. જેમાં તેઓએ જણાવ્યું હતું કે વિદ્યાભારતી ઉચ્ચ શિક્ષણ સંસ્થાનના માર્ગદર્શન હેઠળ શાળા શિક્ષણને વધુ વ્યાપક અને અસરકારક રીતે આગળ વધારવાના હેતુથી ફેબ્રુજીનો પ્રારંભ કરવામાં આવ્યો છે. ફેબ્રુજીનો મુખ્ય ઉદ્દેશ યુવા પેઢીમાં રાષ્ટ્રપ્રેમ, રાષ્ટ્રભક્તિ અને ભારતીય સંસ્કૃતિ પ્રત્યે ગૌરવની ભાવના વિકસાવવાનો છે. યુવાનોમાં સારા સંસ્કારો, ઉત્તમ ચારિત્ર્ય અને નૈતિક મૂલ્યોનું નિર્માણ થાય તથા તેઓ જવાબદાર, સંસ્કારી અને રાષ્ટ્રનિષ્ઠ નાગરિક બને તે માટે વિવિધ શૈક્ષણિક અને સાંસ્કૃતિક પ્રવૃત્તિઓ દ્વારા પ્રયત્ન કરવામાં આવશે. આ પહેલ દ્વારા શિક્ષણને માત્ર જ્ઞાનપ્રાપ્તિ પૂરતું મર્યાદિત ન રાખીને, યુવાનોના સર્વાંગી વિકાસ સાથે સંસ્કાર, ચારિત્ર્ય અને રાષ્ટ્રભાવનાના નિર્માણને વિશેષ પ્રાધાન્ય આપવામાં આવશે.

શ્રી મહાવીર વિદ્યામંદિર ટ્રસ્ટના પ્રમુખ શ્રી સુધાકરજી માસ્ટર દ્વારા શાબ્દિક સ્વાગત અને અભિવાદન કરવામાં આવ્યું હતું, જ્યારે શ્રી મહાવીર વિદ્યામંદિર ટ્રસ્ટ બી.એડ્. કોલેજના ઈન્ચાર્જ આચાર્યા ડૉ. જયશ્રીબેન કાનાણી દ્વારા અતિથિ પરિચય આપવામાં આવ્યો હતો.

ડૉ. પરાગ સંઘાણીજીએ જણાવ્યું કે, “શિક્ષણ માત્ર ધન ઉપાર્જનનું સાધન નથી; શિક્ષક બનવું એ ભગવાનનું વરદાન છે.” આપણા શાસ્ત્રોમાં ગુરુનું સ્થાન સર્વોચ્ચ માનવામાં આવ્યું છે. રાષ્ટ્રનિર્માણ માટે પ્રેરણાદાયી અને સંસ્કારવાન શિક્ષકોની ભૂમિકા અત્યંત મહત્વપૂર્ણ છે. આપણે વિશ્વને સમજાવવું પડશે કે ઉપવાસ, એકાદશી, તિલક જેવા આપણા ભારતીય સંસ્કારો અને પરંપરાઓનું શું મહત્વ છે. ભારતીય સંસ્કૃતિના આ મૂલ્યોને નવી પેઢી સુધી પહોંચાડવાની જવાબદારી શિક્ષકોની છે. ભારતને વિશ્વગુરુ બનાવવું એ

આપણું ધ્યેય છે, અને આ મહાન ધ્યેયની સિદ્ધિ માટે દરેક શિક્ષકે પોતે પ્રેરિત થઈને સમાજ અને રાષ્ટ્રના નિર્માણમાં સક્રિય ભૂમિકા ભજવવી પડશે.

ઉપરાંત, કાર્યક્રમ અધ્યક્ષ ડૉ. કિશોરસિંહ ચાવડાએ પોતાના ઉદ્બોધનમાં આજના સમયમાં શિક્ષકની ભૂમિકા માત્ર જ્ઞાન આપનાર તરીકે સીમિત રહી નથી; શિક્ષક હવે વિદ્યાર્થીના સર્વાંગી વિકાસ, મૂલ્યઘડતર અને સમાજના પરિવર્તનનો મુખ્ય આધારસ્તંભ છે. દ્રૌ-૨૦૨૦ના ઉદ્દેશોને સાકાર કરવા માટે શિક્ષકનું સતત વ્યાવસાયિક વિકાસ, સંશોધનાત્મક અભિગમ, નવીન શિક્ષણ પદ્ધતિઓ અને ડિજિટલ સાધનોનો યોગ્ય વિનિયોગ જરૂરી છે. એક પ્રેરિત, સંવેદનશીલ, સંશોધનશીલ અને ટેકનોલોજી-સક્ષમ શિક્ષક જ વિદ્યાર્થીઓમાં જ્ઞાન સાથે સર્જનાત્મકતા, કૌશલ્ય, મૂલ્યો અને સામાજિક જવાબદારી વિકસાવી શકે છે. તેથી શિક્ષક પોતે સતત શીખતો રહે, નવીનતા અપનાવે અને પોતાના જ્ઞાનને સમાજના હિતમાં ઉપયોગી બનાવે—આજની શિક્ષણવ્યવસ્થાની સૌથી મોટી જરૂરિયાત છે.

કાર્યક્રમના અંતે ડૉ. ભાવેશભાઈ રાવલ દ્વારા આભારવિધિ કરવામાં આવી હતી. તેમણે કાર્યશાળાની સફળતા માટે યોગદાન આપનાર તમામ મહાનુભાવો, આયોજકો, નિષ્ણાત વક્તાઓ તથા ઉપસ્થિત અધ્યાપકો પ્રત્યે આભાર વ્યક્ત કર્યો હતો. આ સમગ્ર ઉદ્ઘાટન સત્રમાં ‘પ્રેરિત શિક્ષક, સશક્ત રાષ્ટ્ર’ને કેન્દ્રમાં રાખીને શિક્ષણના સમકાલીન પડકારો, અધ્યાપકની બદલાતી ભૂમિકા, નવીન શૈક્ષણિક અભિગમો તથા રાષ્ટ્રીય દૃષ્ટિકોણ સાથે ગુણવત્તાસભર શિક્ષણ અંગે જ્ઞાનસભર સંવાદ અને વિચારવિમર્શ થયો હતો. પ્રતિષ્ઠિત શિક્ષણવિદોની ઉપસ્થિતિ અને માર્ગદર્શનથી કાર્યશાળાનું ઉદ્ઘાટન સત્ર પ્રેરણાદાયી તથા શૈક્ષણિક ચિંતન માટે વિશિષ્ટ બન્યું હતું.

દ્વિ-દિવસીય ક્ષેત્રીય અધ્યાપક કાર્યશાળા દરમિયાન વિવિધ વિષયો પર માર્ગદર્શન અને પ્રેરણાદાયી વિચારો રજૂ કરવા માટે અનેક પ્રતિષ્ઠિત વક્તાઓની ઉપસ્થિતિ રહી હતી. જેમાં ચિહ્ન યુનિવર્સિટીના કુલપતિ શ્રી ટી. એસ. જોષી, શ્રી કે. એન. રઘુનંદનજી, શ્રી રમેશભાઈ ગઢવી, ડૉ. રાજેશ વ્યાસ, ડૉ. જિગ્નેશ પટેલ, ડૉ. ભાવેશભાઈ

રાવલ, ડૉ. દેવાંગભાઈ મહેતા અને ડૉ. સંજય શર્મા સહિતના તજજ્ઞ વક્તાઓ દ્વારા શિક્ષણ ક્ષેત્રના વર્તમાન પ્રવાહો, પડકારો અને વિવિધ આયામો અંગે જ્ઞાનસભર તથા પ્રેરણાદાયી માર્ગદર્શન પૂરું પાડ્યું હતું.

દ્વિ-દિવસીય કાર્યશાળામાં રાષ્ટ્રીય શિક્ષણ નીતિ-૨૦૨૦, મહાવિદ્યાલય સંચાલન અને સંસ્થાગત વિકાસ યોજના, કૃત્રિમ બુદ્ધિમત્તાના માધ્યમથી સંશોધનમાં પરિવર્તન, બાળસાહિત્યનો શિક્ષણમાં અસરકારક ઉપયોગ, પર્યાવરણીય જ્ઞાન તથા સશક્ત રાષ્ટ્ર નિર્માણમાં શિક્ષકની ભૂમિકા જેવા વિવિધ વિષયો પર નિષ્ણાત વક્તાઓ દ્વારા માર્ગદર્શન આપવામાં આવ્યું હતું.

વિદ્યા ભારતી ઉચ્ચ શિક્ષા સંસ્થાન, ગુજરાત પ્રાંતના અધ્યક્ષ ડૉ. રાજેશ વ્યાસ, મંત્રી ડૉ. ભાવેશ રાવલ, શ્રી મહાવીર વિદ્યામંદિર ટ્રસ્ટ, પાંડેસરા, સુરતના પ્રમુખ શ્રી સુધાકરજી માસ્ટર તથા મંત્રી શ્રી નીરજ પટેલ દ્વારા દ્વિ-દિવસીય ક્ષેત્રીય અધ્યાપક કાર્યશાળાનું આયોજન કરવામાં આવ્યું હતું. કાર્યશાળાના સંયોજક તરીકે વિદ્યા ભારતી ઉચ્ચ શિક્ષા સંસ્થાન, ગુજરાત પ્રાંતના ઉપાધ્યક્ષ ડૉ. રિદ્ધિ દેસાઈ દ્વારા સમગ્ર આયોજનનું સુચારુ સંકલન કરવામાં આવ્યું હતું.

‘પ્રેરિત શિક્ષક, સશક્ત રાષ્ટ્ર’ની ભાવનાને કેન્દ્રમાં રાખીને યોજાયેલી આ દ્વિ-દિવસીય કાર્યશાળા દ્વારા અધ્યાપકોને શિક્ષણક્ષેત્રના બદલાતા પરિપ્રેક્ષ્યને સમજવા, નવીન શૈક્ષણિક પદ્ધતિઓને આત્મસાત કરવા તથા રાષ્ટ્રીય દૃષ્ટિકોણ સાથે શિક્ષણની ગુણવત્તા વધુ સુદૃઢ બનાવવા માટે નવી દિશા અને નવી પ્રેરણા પ્રાપ્ત થઈ હતી. તજજ્ઞોના જ્ઞાનસભર માર્ગદર્શન, સંવાદ અને અનુભવોના આદાન-પ્રદાનથી કાર્યશાળામાં ઉપસ્થિત અધ્યાપકોમાં નવીન વિચારશક્તિ અને સકારાત્મક ઊર્જાનો સંચાર થયો હતો. આ કાર્યશાળા શિક્ષણક્ષેત્રમાં ગુણવત્તા, નવીનતા અને રાષ્ટ્રનિર્માણની ભાવનાને વધુ મજબૂત બનાવવામાં એક મહત્વપૂર્ણ અને પ્રેરણાદાયી પહેલ સાબિત થઈ હતી. કાર્યશાળાના સફળ સમાપન સાથે અધ્યાપકોએ મેળવેલા જ્ઞાન અને અનુભવોને પોતાના શૈક્ષણિક કાર્યમાં અમલમાં મૂકવાનો સંકલ્પ વ્યક્ત કર્યો હતો.

# વિંછીવાડી ખાતે બનાસ બાયો-સીએનજી પ્લાન્ટનું લોકાર્પણ: બનાસકાંઠાના હરિત વિકાસને નવી દિશા.



બનાસકાંઠાના સર્વાંગી વિકાસમાં વધુ એક મહત્વપૂર્ણ અધ્યાય ઉમેરાયો છે. ધાનેરા તાલુકાના વિંછીવાડી ખાતે બનાસ ડેરી, સુરુકી મોટર્સ અને એન.ડી.ડી.ના સંયુક્ત ઉપક્રમે સ્થાપિત ‘બનાસ બાયો-સીએનજી મોડેલ પ્લાન્ટ’નું ગુજરાત વિધાનસભાના અધ્યક્ષ અને બનાસ ડેરીના ચેરમેન શંકરભાઈ ચૌધરીની અધ્યક્ષતામાં લોકાર્પણ કરવામાં આવ્યું હતું. આ પ્રસંગે સુરુકી મોટર્સ કોર્પોરેશનના ચેરમેન તોશિહિરો સુરુકી, કૃષિ મંત્રી જીતુભાઈ વાઘાણી તથા વન અને પર્યાવરણ મંત્રી પ્રવીણભાઈ

માળી સહિતના મહાનુભાવો ઉપસ્થિત રહ્યા હતા. સાથે જ બાયો-સીએનજી ફિલિંગ સ્ટેશનનું ઉદ્ઘાટન અને સહકારી મોડેલ આધારિત પ્રથમ ‘ગ્રામીણ ભારત ટેક્સી’ને લીલી ઝંડી આપવામાં આવી હતી.

આ પ્રસંગે શંકરભાઈ ચૌધરીએ જણાવ્યું હતું કે વડાપ્રધાન નરેન્દ્રભાઈ મોદીના ‘વેસ્ટ ટુ લેવેલ’ અને ગોવર્ધન યોજનાના વિઝનને સાકાર કરવા બનાસ ડેરી સતત અગ્રેસર રહી છે. સુરુકી કંપનીના સહયોગથી રૂ. ૨૫૦ કરોડના મૂડીરોકાણ થકી બૃહદ બનાસકાંઠામાં બાયો-

સીએનજી ક્રાંતિને વેગ મળ્યો છે. દામા ખાતે ૪૫ મેટ્રિક ટનથી શરૂ થયેલી આ સફર આજે ચાર કાર્યરત પ્લાન્ટ મારફતે દૈનિક ૩૪૦ મેટ્રિક ટન ક્ષમતા સુધી પહોંચી છે. શંકરભાઈ ચૌધરીએ વધુમાં જણાવ્યું કે બનાસકાંઠાના ૩૦ લાખ જેટલા પશુધનના છાણનો વૈજ્ઞાનિક ઉપયોગ કરવામાં આવે તો ભવિષ્યમાં જિલ્લામાં ૧૦૦ જેટલા બાયોગેસ પ્લાન્ટ સ્થાપવાની ક્ષમતા છે. આ પ્રકલ્પ માત્ર ક્લીન ફ્યુઅલ પૂરું પાડશે એટલું જ નહીં, પરંતુ છાણના વૈજ્ઞાનિક મૂલ્યવર્ધનથી જમીનમાં ઘટી રહેલો ઓર્ગેનિક

કાર્બન સુધારશે અને પ્રાકૃતિક તથા ઝેરમુક્ત ખેતીને પ્રોત્સાહન આપશે. પરિણામે પશુપાલકોને દૂધ ઉપરાંત છાણમાંથી પણ વધારાની આવકનું સાધન મળશે. તેમણે જણાવ્યું હતું કે પશુપાલકોની માલિકીની ડેરીની જેમ ડ્રાઈવર પોતે વાહનનો માલિક બને તેવા સહકારી મોડેલ સાથે દેશમાં પ્રથમ વખત ગ્રામીણ સ્તરે ‘ભારત ટેક્સી’નો પ્રારંભ બનાસની ધરતી પરથી નવ ટેક્સીઓ સાથે કરવામાં આવ્યો છે. આ પહેલથી ગ્રામ્ય વિસ્તારના યુવાનો માટે રોજગારી અને સ્વરોજગારની નવી તકો ઊભી થશે. આ પ્રસંગે કૃષિ મંત્રી જીતુભાઈ વાઘાણીએ જણાવ્યું હતું કે બનાસ ડેરીએ ‘ગોબરથી ગૌરવ’ અને ‘કચરામાંથી સંપત્તિ’ના વિચારને સાકાર કરી દેશને સર્ક્યુલર ઇકોનોમીનું સફળ મોડેલ આપ્યું છે. રાજ્ય સરકારે બનાસ ડેરીના માર્ગદર્શન હેઠળ અન્ય સાત સહકારી ડેરીઓમાં પણ બાયો-સીએનજી પ્લાન્ટ સ્થાપવા બજેટમાં રૂ. ૬૦ કરોડની જોગવાઈ કરી છે. વિંછીવાડીનો પ્લાન્ટ દરરોજ ૧૦૦ મેટ્રિક ટન ગોબરનું પ્રોસેસિંગ કરવાની ક્ષમતા ધરાવે છે. પ્લાન્ટમાંથી

ઉત્પન્ન સ્વરીમાંથી ‘ભૂમિ અમૃત’ નામના ઘન અને પ્રવાહી કાર્બનિક ખાતરો તૈયાર કરવામાં આવે છે. આ ખાતરો જમીનની ફળદ્રુપતા સુધારવા અને રાસાયણિક ખાતરો પરની નિર્ભરતા ઘટાડવામાં ઉપયોગી બનશે. આ પ્રસંગે ૧૨ દૂધાળા પશુ ડેરી ફાર્મ યોજના હેઠળ ધાનેરા તાલુકાના ૧૮૦ દૂધ ઉત્પાદક લાભાર્થીઓને રૂ. ૩.૩૭ કરોડની સહાયના ચેક પણ અર્પણ કરવામાં આવ્યા હતા. સમગ્ર પ્રકલ્પ સ્વચ્છ ઊર્જા, ટકાઉ ખેતી, ગૌ-આધારિત અર્થતંત્ર અને પશુપાલકોના આર્થિક સશક્તિકરણને જોડતું ‘બનાસ મોડેલ’ તરીકે નવી દિશા પ્રસ્થાપિત કરશે. આ કાર્યક્રમમાં અમૂલના ચેરમેન અશોક ચૌધરી, એન.ડી.ડી.ના ચેરમેન મિનેશ પટેલે જિલ્લા પંચાયતના પ્રમુખ વસંતભાઈ પુરોહિત, ધાનેરા ધારાસભ્ય માવજભાઈ દેસાઈ, સહકારી આગેવાનો/ અધિકારીશ્રીઓ, બનાસ ડેરીનું નિયામક મંડળ, સુરુકી ઇન્ડિયાના પ્રતિનિધિઓ, વિવિધ મહાનુભાવો સહિત બહોળી સંખ્યામાં પશુપાલકો અને ખેડૂતો ઉપસ્થિત રહ્યા હતા.



શ્રી એ .કે. પટેલ હાઈસ્કૂલ જાસપુર, તાલુકો- કલોલ , ખાતે શાળા ના ગણિત -વિજ્ઞાન શિક્ષક મૌલિકભાઈ પ્રજાપતિ ના માર્ગદર્શન હેઠળ શાળા કક્ષા ગણિત- વિજ્ઞાન પ્રદર્શન શાળામાં યોજવામાં આવ્યું. શાળાના મંત્રીશ્રી કિર્તનભાઈ પટેલ અને કારોબારી સદસ્યશ્રી પ્રવિણભાઈ પટેલ અને શાળાના આચાર્યશ્રી તથા સ્ટાફમિત્રો દ્વારા પ્રદર્શન ખુલ્લું મૂકવામાં આવ્યું હતું જેમાં શાળાના કુલ ૧૮૦ વિદ્યાર્થીઓએ મળી ૭૨ કૃતિ રજૂ કરી હતી.

## ભારત કો જાનો પરીક્ષા મા સંકલ્પ સ્કૂલ નો વિદ્યાર્થી સમગ્ર ધાનેરા તાલુકા મા પ્રથમ



ભારત વિકાસ પરિષદ દ્વારા આયોજિત ભારત કો જાનો પરીક્ષા મા ધાનેરા તાલુકાની વિવિધ પ્રાથમિક અને માધ્યમિક શાળા ના ૧૭૮૧ વિદ્યાર્થીઓ એ ભાગ લીધો હતો. જેમા સંકલ્પ સ્કૂલ નો વિદ્યાર્થી કિશ પ્રકાશભાઈ ચૌધરી સૌથી વધુ ૪૭ માર્ક્સ મેળવી ધાનેરા તાલુકા મા પ્રથમ ક્રમે રહ્યો. સંકલ્પ સ્કૂલ ના સંચાલક દિલીપભાઈ દરજી એ કિશ ને અભિનંદન પાઠવ્યા તેમજ વિદ્યાર્થી ઘડતર માટે આયોજિત પરીક્ષા માટે વિદ્યાર્થીઓ વતી ભારત વિકાસ પરિષદ માટે આભાર ની લાગણી વ્યક્ત કરી.

# ૨૨ વર્ષની નવવિવાહિત યુવતીમાં ૧.૮ કિલોનું અંડાશયનું વિશાળ ટ્યુમર સફળતાપૂર્વક દૂર

શંકુસ કેન્સર હોસ્પિટલ, પાટણ ખાતે ૨૨ વર્ષની નવવિવાહિત યુવતીમાં જમણા અંડાશયમાં થયેલા આશરે ૧૮x૧૮ સેમી કદના અને ૧.૮ કિલોગ્રામ વજનના વિશાળ ટ્યુમરને સફળતાપૂર્વક દૂર કરવામાં આવ્યું છે. દર્દની હાલ સર્જરી બાદની સ્થિતિ સારી છે અને તે ઝડપથી સ્વસ્થ થઈ રહી હોવાનું હોસ્પિટલ દ્વારા જણાવાયું છે.

મળતી માહિતી મુજબ યુવતીને છેલ્લા લગભગ ૧૫ દિવસથી અચાનક પેટમાં તીવ્ર દુખાવાની ફરિયાદ હતી. અલ્ટ્રાસાઉન્ડ અને એમ.આર.આઈ. તપાસમાં જમણા અંડાશયમાં મોટી ગાંઠ હોવાનું સામે આવ્યું હતું. રક્ત તપાસમાં કેટલાક ટ્યુમર માર્ક્સ વધેલા જોવા મળ્યા હતા, જ્યારે અન્ય જરૂરી તપાસો તથા ગર્ભાવસ્થાની સંભાવના

નકારવામાં આવી હતી.

દર્દની પ્રાથમિક તપાસ મેડિકલ ઓન્કોલોજિસ્ટ ડૉ. કેયુર પનસારા દ્વારા કરવામાં આવી હતી. ત્યારબાદ હોસ્પિટલના મલ્ટિડિસિપ્લિનરી ટ્યુમર બોર્ડમાં દર્દીના તમામ ક્લિનિકલ રિપોર્ટ, ઇમેજિંગ અને લેબોરેટરી તપાસોની વિસ્તૃત ચર્ચા કરવામાં આવી હતી. ગાંઠ જમણા અંડાશય સુધી મર્યાદિત હોવાનું જણાતા સર્જરી કરવાનો સર્વાનુમતે નિર્ણય લેવામાં આવ્યો હતો. ત્યારબાદ સર્જિકલ ઓન્કોલોજિસ્ટ ડૉ. સુદીપ હલદાર દ્વારા લેપરોટોમી કરીને રાઈટ સેલિંગ-ઓઓફોરેક્ટોમી સફળતાપૂર્વક કરવામાં આવી હતી. સર્જરી દરમિયાન આશરે ૧.૮ કિલોગ્રામ વજનનું ટ્યુમર ફાટ્યા વગર સંપૂર્ણપણે બહાર કાઢવામાં આવ્યું હતું, જે ભવિષ્યની સારવારની દૃષ્ટિએ મહત્વપૂર્ણ માનવામાં આવે છે.

દર્દી તાજેતરમાં જ લગ્ન થયેલી હોવાથી અને હજુ સુધી સંતાન ન હોવાથી સર્જરી દરમિયાન ખાસ કાળજી રાખીને ગર્ભાશય તથા ડાબું સ્વસ્થ અંડાશય સંપૂર્ણપણે સુરક્ષિત રાખવામાં આવ્યા, જેથી ભવિષ્યમાં માતૃત્વની શક્યતા જળવાઈ રહે.

ગાંઠને હિસ્ટોપેથોલોજીકલ તપાસ માટે મોકલવામાં આવી છે; આ તપાસ દ્વારા તે સૌમ્ય છે, કેન્સરયુક્ત છે કે તેમાં આંતરિક રક્તસ્રાવ થયો છે તે નક્કી થશે અને આગળની સારવારની જરૂરિયાત અંગે માર્ગદર્શન મળશે.

અંડાશયના ટ્યુમર અંગે જાગૃતિ જરૂરી

ડૉ. સુદીપ હલદારે જણાવ્યું હતું કે અંડાશયમાં થતી દરેક ગાંઠ

કેન્સર હોય એવું જરૂરી નથી. ઘણી ગાંઠો સંપૂર્ણપણે સૌમ્ય પણ હોઈ શકે છે. તેમ છતાં પેટમાં સતત અથવા અચાનક દુખાવો, પેટ ફૂલવું, ભોરેપણું અનુભવવું અથવા પેટમાં ગાંઠ જણાય જેવા લક્ષણોને અવગણવા જોઈએ નહીં. સમયસર અલ્ટ્રાસાઉન્ડ અને અન્ય ઇમેજિંગ તપાસ દ્વારા યોગ્ય નિદાન શક્ય બને છે.

તેમણે વધુમાં જણાવ્યું હતું કે જો તપાસમાં ગાંઠ અંડાશયમાંથી નીકળતી હોવાનું સ્પષ્ટ થાય, તો સામાન્ય રીતે તેની બાયોપ્સી કરવામાં આવતી નથી. આવા સંજોગોમાં યોગ્ય આયોજન સાથે સર્જરી દ્વારા ગાંઠ દૂર કરવી એ આંતરરાષ્ટ્રીય માર્ગદર્શિકા મુજબની સ્વીકાર્ય સારવાર છે. ખાસ કરીને યુવાન મહિલાઓમાં, શક્ય હોય ત્યાં સુધી ગર્ભાશય અને સ્વસ્થ અંડાશયને બચાવી રાખીને ફર્ટિલિટી પ્રિઝર્વેશનને પ્રાથમિકતા આપવામાં આવે છે.

# નિસર્ગ કોમ્યુનિટી સાયન્સ સેન્ટર ખાતે નેશનલ સ્પેસ કે નિમિત્તે સ્પેસ કિવઝનું આયોજન કરવામાં આવ્યું

ગુજરાત કાઉન્સિલ ઓન સાયન્સ એન્ડ ટેકનોલોજી (સેન્ટર્સ), વિજ્ઞાન અને પ્રૌદ્યોગિકી વિભાગ, ગુજરાત સરકાર પ્રેરિત નિસર્ગ કોમ્યુનિટી સાયન્સ સેન્ટર, ગાંધીનગર જિલ્લાનું સરકાર માન્ય વિજ્ઞાન કેન્દ્ર છે. કેન્દ્ર દ્વારા સમગ્ર વર્ષ દરમિયાન વિદ્યાર્થીઓમાં વૈજ્ઞાનિક દૃષ્ટિકોણ વિકસે અને વિજ્ઞાન તથા ટેકનોલોજી પ્રત્યે રસ વધે તે માટે વિવિધ વિજ્ઞાનલક્ષી કાર્યક્રમોનું આયોજન કરવામાં આવે છે. ભારતના અવકાશ વિજ્ઞાન અને ટેકનોલોજી ક્ષેત્રની સિદ્ધિઓને ઉજાગર કરવા તેમજ વિદ્યાર્થીઓમાં અવકાશ વિજ્ઞાન પ્રત્યે રસ, જિજ્ઞાસા અને વૈજ્ઞાનિક અભિગમ વિકસે તે હેતુથી નેશનલ સ્પેસ ડે નિમિત્તે નિસર્ગ કોમ્યુનિટી સાયન્સ સેન્ટર, ગાંધીનગર ખાતે સ્પેસ કિવઝ સ્પર્ધાનું આયોજન કરવામાં આવ્યું હતું.

ભારત સરકારે વર્ષ ૨૦૨૩માં ચંદ્રયાન-૩ના ઐતિહાસિક સફળ ચંદ્ર અવતરણની યાદમાં દર વર્ષે ૨૩ ઓગસ્ટને ×નેશનલ સ્પેસ ડે× તરીકે ઉજવવાનો નિર્ણય કર્યો છે. આ નિમિત્તે ગુજરાત કાઉન્સિલ ઓન સાયન્સ એન્ડ ટેકનોલોજી (સેન્ટર્સ) દ્વારા ગુજરાત રાજ્યના વિવિધ કોમ્યુનિટી સાયન્સ સેન્ટરો ખાતે વિદ્યાર્થીઓ માટે સ્પેસ કિવઝનું આયોજન કરવામાં આવ્યું હતું.

નિસર્ગ કોમ્યુનિટી સાયન્સ સેન્ટર ખાતે યોજાયેલા કાર્યક્રમ દરમિયાન શ્રી કૌશલ જાની દ્વારા વિદ્યાર્થીઓને અવકાશ વિજ્ઞાન, ભારતના અવકાશ કાર્યક્રમ, વિવિધ સ્પેસ મિશન, સ્પેસ ટેકનોલોજી તેમજ ભવિષ્યની અવકાશ સંભાવનાઓ અંગે રસપ્રદ અને માહિતીસભર વ્યાખ્યાન આપવામાં આવ્યું હતું. તેમણે વિદ્યાર્થીઓને અવકાશ વિજ્ઞાન અને સંશોધન ક્ષેત્રે આગળ વધવા માટે પ્રેરિત કર્યા હતા. પ્રથમ તબક્કામાં પ્રિલિમિનરી સ્ક્રીનિંગ રાઉન્ડ યોજાયો હતો, આ રાઉન્ડમાં શ્રેષ્ઠ પ્રદર્શન કરનાર ૬ વિદ્યાર્થીઓની પસંદગી કરવામાં આવી હતી. ત્યારબાદ પસંદ થયેલા



વિદ્યાર્થીઓ વચ્ચે આધારિત ફાઈનલ કિવઝ રાઉન્ડ યોજાયો હતો. ફાઈનલ રાઉન્ડમાં વિદ્યાર્થીઓએ ઉત્સાહપૂર્વક ભાગ લીધો હતો અને અવકાશ વિજ્ઞાન અંગેના પોતાના જ્ઞાનનું પ્રદર્શન કર્યું હતું. કિવઝનું સમગ્ર સંચાલન શ્રી અનિલ પટેલ દ્વારા કરવામાં આવ્યું હતું. તેમની રસપ્રદ અને સંવાદાત્મક શૈલીના સંચાલનથી કિવઝ દરમિયાન વિદ્યાર્થીઓમાં ઉત્સાહ અને જિજ્ઞાસાનું વાતાવરણ જોવા મળ્યું હતું. સ્પર્ધાના કિવઝના નિર્ણાયક તરીકે શ્રી ઉમેશ તરપદા ઉપસ્થિત રહ્યા હતા. પ્રથમ નંબરે પર્વ બી. જોશી દ્વિતીય નંબરે રેયાંશ પારેખ તૃતીય નંબરે પૃથવ રાવલ વિજેતા થયા હતા વિજેતા ત્રણેય વિદ્યાર્થીઓને તેમની ઉત્કૃષ્ટ સિદ્ધિ બદલ સાયન્સ સિટી, અમદાવાદની પરિવાર સાથે નિઃશુલ્ક મુલાકાત માટે ફેમિલી વાઉચર એનાયત કરવામાં આવ્યા હતા. સ્પર્ધામાં ભાગ લેનાર તમામ વિદ્યાર્થીઓને પ્રમાણપત્રો એનાયત કરવામાં આવ્યા હતા. આ પ્રમાણપત્રો દ્વારા વિદ્યાર્થીઓની ભાગીદારીને પ્રોત્સાહન આપવામાં આવ્યું હતું.

# કલ્પવૃક્ષ ફાઉન્ડેશન દ્વારા સંચાલિત સાબરમતી જેલના સ્કિલ ડેવલપમેન્ટ સેન્ટરમાં રક્ષાબંધન પર્વની પૂર્વ ઉજવણી



અમદાવાદ, તા. ૨૪ ઓગસ્ટ, ૨૦૨૬, સોમવાર: રક્ષાબંધનના પવિત્ર

પર્વની પૂર્વ ઉજવણીના ભાગરૂપે કલ્પવૃક્ષ ફાઉન્ડેશન દ્વારા સંચાલિત સાબરમતી

જેલના સ્કિલ ડેવલપમેન્ટ સેન્ટર ખાતે આજે વિશેષ રક્ષાબંધન કાર્યક્રમનું આયોજન કરવામાં

આવ્યું હતું. કાર્યક્રમમાં માનવતા, આત્મીયતા, સામાજિક જવાબદારી અને કૌશલ્ય વિકાસનો સુંદર સમન્વય જોવા મળ્યો હતો.

આ પ્રસંગે નાની દીકરીઓ દ્વારા કેદી ભાઈઓને રાખડી બાંધી રક્ષાબંધન પર્વની લાગણીસભર ઉજવણી કરવામાં આવી હતી. ભાઈ-બહેનના પવિત્ર સંબંધનું પ્રતિક એવા રક્ષાબંધનના આ પ્રસંગે નાની બાળાઓએ કેદી ભાઈઓ સાથે આત્મીયતા અને સ્નેહપૂર્વક તહેવારની ઉજવણી કરી હતી.

રક્ષાબંધનની ઉજવણી સાથે કેદી ભાઈઓને રોજગાર અને આત્મનિર્ભરતા તરફ આગળ વધવા માટે પ્રોત્સાહિત

કરવામાં આવ્યા હતા. તેઓ પોતાની આવડત, કૌશલ્ય અને ક્ષમતાનો ઉપયોગ કરીને રોજગારલક્ષી પ્રવૃત્તિઓ સાથે જોડાઈ શકે તથા સમાજના મુખ્ય પ્રવાહમાં સકારાત્મક રીતે આગળ વધી શકે તે માટે જરૂરી માર્ગદર્શન અને પ્રેરણા આપવામાં આવી હતી.

સાબરમતી જેલના સ્કિલ ડેવલપમેન્ટ સેન્ટરનો મુખ્ય ઉદ્દેશ્ય કેદી ભાઈઓમાં વિવિધ કૌશલ્યોનો વિકાસ કરી તેમને ભવિષ્યમાં રોજગારલક્ષી તકો માટે તૈયાર કરવાનો છે. આ સંદર્ભમાં રક્ષાબંધનના પવિત્ર પ્રસંગે યોજાયેલ આ કાર્યક્રમ કેદી ભાઈઓને નવી આશા, આત્મવિશ્વાસ અને આત્મનિર્ભરતાની દિશામાં આગળ વધવા માટે પ્રેરણારૂપ

બન્યો હતો.

કલ્પવૃક્ષ ફાઉન્ડેશન દ્વારા કરવામાં આવેલ આ પ્રયાસનો મુખ્ય ઉદ્દેશ્ય કેદી ભાઈઓમાં નવી આશા અને આત્મવિશ્વાસ જગાવી તેમને ભવિષ્યમાં સ્વાવલંબી બનવા માટે પ્રેરિત કરવાનો છે. ★“સહાનુભૂતિ સાથે સશક્તિકરણ અને સ્નેહ સાથે સ્વાવલંબન”★ના વિચાર સાથે યોજાયેલ આ કાર્યક્રમમાં રક્ષાબંધનની લાગણીને રોજગાર અને આત્મનિર્ભરતાના સંદેશ સાથે જોડવામાં આવી હતી. રક્ષાબંધનનો તહેવાર ભાઈ-બહેન વચ્ચેના પ્રેમ, વિશ્વાસ અને લાગણીનું પ્રતિક છે. આ પવિત્ર લાગણીને જેલના કેદી ભાઈઓ સુધી પહોંચાડવા માટે નાની

બાળાઓ દ્વારા રાખડી બાંધવામાં આવતા સમગ્ર વાતાવરણમાં આત્મીયતા અને ભાવનાત્મક જોડાણનો માહોલ સર્જાયો હતો.

કાર્યક્રમ દરમિયાન કેદી ભાઈઓને સમાજથી અલગ નહીં પરંતુ સમાજના એક ભાગ તરીકે આગળ વધવાની અને પોતાના જીવનમાં સકારાત્મક પરિવર્તન લાવવાની પ્રેરણા આપવામાં આવી હતી. રોજગાર અને કૌશલ્યના માધ્યમથી તેઓ પોતાના જીવનને નવી દિશા આપી શકે અને ભવિષ્યમાં આત્મનિર્ભર બની શકે તે માટે તેમને પ્રોત્સાહિત કરવામાં આવ્યા હતા.

કલ્પવૃક્ષ ફાઉન્ડેશનની આ પહેલ એ સંદેશ આપે છે કે

સારી સમાજસેવા માત્ર સહાનુભૂતિ દર્શાવવા પૂરતી નથી, પરંતુ વ્યક્તિને સન્માનપૂર્વક જીવન જીવવા, રોજગાર મેળવવા અને પોતાના પગ પર ઊભા થવા માટે પ્રેરણા અને તક આપવી પણ એટલી જ મહત્વપૂર્ણ છે. આ રીતે, કલ્પવૃક્ષ ફાઉન્ડેશન દ્વારા સંચાલિત સાબરમતી જેલના સ્કિલ ડેવલપમેન્ટ સેન્ટરમાં યોજાયેલી રક્ષાબંધન પર્વની પૂર્વ ઉજવણી માત્ર તહેવારની ઉજવણી પૂરતી સીમિત ન રહી, પરંતુ કેદી ભાઈઓમાં આત્મીયતા, આત્મવિશ્વાસ, રોજગાર અને આત્મનિર્ભરતાની ભાવનાને પ્રોત્સાહન આપતી એક સુંદર અને સરાહનીય પહેલ બની રહી હતી.